

Sri Subrahmanya Bhujanga Prayata Stotram 2

శ్రీ సుబ్రహ్మణ్య భుజంగ ప్రయాత స్తోత్రం 2

గణేశం నమస్కృత్య గౌరీకుమారం

గజాస్యం గుహస్యాగ్రజాతం గభీరం |

ప్రలంబోదరం శూర్పకర్ణం త్రిణేత్రం

ప్రవక్ష్యే భుజంగప్రయాతం గుహస్య || 1 ||

పృథక్షక్కిరీట స్ఫురద్ధివ్యరత్న -

-ప్రభాక్షిప్తమార్తాండకోటిప్రకాశం |

చలత్కుండలోద్యత్సుగండస్థలాంతం

మహానర్హహారోజ్జ్వలత్కంబుకంఠం || 2 ||

శరత్సూర్ణచంద్రప్రభాచారువక్త్రం

విరాజల్లలాటం కృపాపూర్ణనేత్రం |

లసద్బ్రూసునాసాపుటం విద్రుమోష్ణం

సుదంతావళిం సుస్మితం ప్రేమపూర్ణం || 3 ||

ద్విషడ్బాహుదండాగ్రదేదీప్యమానం

క్వణత్కంకణాలంకృతోదారహస్తం |

లసన్ముద్రికారత్నరాజత్కరాగ్రం

క్వణత్కింకిణీరంయకాంచీకలాపం || 4 ||

విశాలోదరం విస్ఫురత్సూర్ణకుక్షిం

కటౌ స్వర్ణసూత్రం తటిద్వర్ణగాత్రం |

సులావణ్యనాభీసరస్తీరరాజ-

-త్సుశైవాలరోమావళీరోచమానం || 5 ||

సుకల్లోలవీచీవలీరోచమానం

లసన్మధ్యసుస్నిగ్ధవాసో వసానం |

స్ఫురచ్ఛారుదివ్యోరుజంఘాసుగుల్ఫం

వికస్వత్పదాబ్జం నఖేందుప్రభాఢ్యం || 6 ||

ద్విషట్పంకజాక్షం మహాశక్తియుక్తం

త్రిలోకప్రశస్తం సుశిక్ష్మే పురస్థం |

ప్రపన్నార్తినాశం ప్రసన్నం ఫణీశం

పరబ్రహ్మరూపం ప్రకాశం పరేశం || 7 ||

కుమారం వరేణ్యం శరణ్యం సుపుణ్యం

సులావణ్యపణ్యం సురేశానువర్ణ్యం |

లసత్పూర్ణకారుణ్యలక్ష్మీ శగణ్యం

సుకారుణ్యమార్యగ్రగణ్యం నమామి || 8 ||

స్ఫురద్రత్నపీఠోపరి భ్రాజమానం

హృదంభోజమధ్యే మహాసన్నిధానం |

సమావృత్తజానుప్రభాశోభమానం

సురైః సేవ్యమానం భజే బర్హియానం || 9 ||

జ్వలచ్ఛారుచామీకరాదర్శపూర్ణం

చలచ్ఛామరచ్ఛత్రచిత్రధ్వజాఢ్యం |

సువర్ణామలాందోలికామధ్యసంస్థం

మహాహీంద్రరూపం భజే సుప్రతాపం || 10 ||

ధనుర్బాణచక్రాభయం వజ్రఖేటం

త్రిశూలాసిపాశాంకుశాభీతిశంఖం |

జ్వలత్కుక్కుటం ప్రోల్లసద్ద్వాదశాక్షం

ప్రశస్తాయుధం షణ్ముఖం తం భజేఽహం || 11 ||

స్ఫురచ్ఛారుగండం ద్విషడ్బాహుదండం

శ్రీతామర్త్యషండం సుసంపత్కరండం |

ద్విషద్వంశఖండం సదా దానశౌండం

భవప్రేమపిండం భజే సుప్రచండం || 12 ||

సదా దీనపక్షం సురద్విడ్విపక్షం

సుమృష్టాన్నభక్ష్యప్రదానైకదక్షం |

శ్రీతామర్త్యవృక్షం మహాదైత్యశిక్షం

బహుక్షీణపక్షం భజే ద్వాదశాక్షం || 13 ||

త్రిమూర్తిస్వరూపం త్రయీసత్కలాపం

త్రిలోకాధినాథం త్రిణేత్రాత్మజాతం |

త్రిశక్త్యా ప్రయుక్తం సుపుణ్యప్రశస్తం

త్రికాలజ్ఞమిష్టార్థదం తం భజేఽహం || 14 ||

విరాజద్భుజంగం విశాలోత్తమాంగం

విశుద్ధాత్మసంగం వివృద్ధప్రసంగం |

విచింత్యం శుభాంగం వికృతాసురాంగం

భవవ్యాధిభంగం భజే కుక్కలింగం || 15 ||

గుహ స్కంద గాంగేయ గౌరీసుతేశ-

-ప్రియ క్రౌంచభిత్తారకారే సురేశ |

మయూరాసనాశేషదోషప్రణాశ

ప్రసీద ప్రసీద ప్రభో చిత్ప్రకాశ || 16 ||

లపన్ దేవసేనేశ భూతేశ శేష-

-స్వరూపాగ్ని భూః కార్తికేయాన్నదాతః |

యదేత్థం స్మరిష్యామి భక్త్యా భవంతం

తదా మే షడాస్య ప్రసీద ప్రసీద || 17 ||

భుజే శౌర్యదైర్యం కరే దానధర్మః

కటాక్షేఽతిశాంతిః షడాస్యేషు హాస్యం |

హృదబ్జే దయా యస్య తం దేవమన్యం

కుమారాన్న జానే న జానే న జానే || 18 ||

మహీనిర్జరేశాన్మహాన్యత్యతోషాత్

విహంగాధిరూడాద్భిలాంతర్విగూఢాత్ |

మహేశాత్మజాతాన్మహాభోగినాథా-

-ధ్రుహద్దైవమన్యన్న మన్యే న మన్యే || 19 ||

సురోత్తుంగశృంగారసంగీతపూర్ణ-

-ప్రసంగప్రియాసంగసంమోహనాంగ |

భుజంగేశ భూతేశ భృంగేశ తుభ్యం

నమః కుక్కలింగాయ తస్మై నమస్తే || 20 ||

నమః కాలకంఠప్రరూఢాయ తస్మై

నమో నీలకంఠాధిరూఢాయ తస్మై |

నమః ప్రోల్లసచ్ఛారుచూడాయ తస్మై

నమో దివ్యరూపాయ శాంతాయ తస్మై || 21 ||

నమస్తే నమః పార్వతీనందనాయ

స్ఫురచ్ఛిత్రబర్హీకృతస్యందనాయ |

నమశ్చర్చితాంగోజ్జ్వలచ్ఛందనాయ

ప్రవిచ్ఛేదితప్రాణభృద్బంధనాయ || 22 ||

నమస్తే నమస్తే జగత్పావనాత్త-

-స్వరూపాయ తస్మై జగజ్జీవనాయ |

నమస్తే నమస్తే జగద్వందితాయ

హ్యరూపాయ తస్మై జగన్మోహనాయ || 23 ||

నమస్తే నమస్తే నమః క్రౌంచభేత్తే

నమస్తే నమస్తే నమో విశ్వకర్మే |

నమస్తే నమస్తే నమో విశ్వగోష్ఠి

నమస్తే నమస్తే నమో విశ్వహంత్రే || 24 ||

నమస్తే నమస్తే నమో విశ్వభర్తే

నమస్తే నమస్తే నమో విశ్వధాత్రే |

నమస్తే నమస్తే నమో విశ్వనేత్రే

నమస్తే నమస్తే నమో విశ్వశాస్త్రే || 25 ||

నమస్తే నమః శేషరూపాయ తుభ్యం

నమస్తే నమో దివ్యచాపాయ తుభ్యం |

నమస్తే నమః సత్ప్రతాపాయ తుభ్యం

నమస్తే నమః సత్కలాపాయ తుభ్యం || 26 ||

నమస్తే నమః సత్కిరీటాయ తుభ్యం

నమస్తే నమః స్వర్ణపీఠాయ తుభ్యం |

నమస్తే నమః సల్లలాటాయ తుభ్యం

నమస్తే నమో దివ్యరూపాయ తుభ్యం || 27 ||

నమస్తే నమో లోకరక్షాయ తుభ్యం

నమస్తే నమో దీనరక్షాయ తుభ్యం |

నమస్తే నమో దైత్యశిక్షాయ తుభ్యం

నమస్తే నమో ద్వాదశాక్షాయ తుభ్యం || 28 ||

భుజంగాకృతే త్వత్ప్రియార్థం మయేదం

భుజంగప్రయాతేన వృత్తేన క్లప్తం |

తవ స్తోత్రమేతత్ప్రవిత్రం సుపుణ్యం

పరానందసందోహసంవర్ధనాయ || 29 ||

త్వదన్యత్పరం దైవతం నాభిజానే

ప్రభో పాహి సంపూర్ణదృష్ట్యానుగృహ్య |

యథాశక్తి భక్త్యా కృతం స్తోత్రమేకం

విభో మేఽపరాధం క్షమస్వాఖిలేశ || 30 ||

ఇదం తారకారేర్గుణస్తోత్రరాజం

పఠంతస్త్రికాలం ప్రపన్నా జనా యే |

సుపుత్రాష్టభోగానిహ త్వేవ భుక్త్వా

లభంతే తదంతే పఠం స్వర్గభోగం || 31 ||

ఇతి శ్రీ సుబ్రహ్మణ్య భుజంగ ప్రయాత స్తోత్రం |